

അക്കാഡമികൾ, 51 കോളേജ് സ്പോർട്സ് അക്കാഡമികൾ, 22 സ്കൂൾ സ്പോർട്സ് അക്കാഡമികൾ, 9 റൂറൽ സ്പോർട്സ് കോച്ചിംഗ് സെന്ററുകൾ എന്നിവയിലൂടെ മികച്ച കായിക പരിശീലനം നൽകിവരുന്നു. കായികയുവജന കാര്യാലയം മുഖേന കട്ടികളിൽ ഫുട്ബോളിന് കിക്കോഫ്, സ്വിമ്മിംഗിന് സപ്ലാഷ്, ബാസ്ക്കറ്റ് ബോളിന് ഫ്ലാസ്, അത്ലറ്റിക്സിന് സ്ലിന്റ് എന്നിങ്ങനെ പ്രത്യേക പരിശീലന പരിപാടികൾ നടത്തുന്നു. കൂടാതെ സൂര്യകളെ സ്പോർട്ടിംഗ് ഹബ്ബുകൾ ആക്കുന്നതിന് 'പ്ലേ ഫോർ ഹെൽത്ത് സ്കീം' എന്നിവ നടപ്പിലാക്കിവരുന്നു. കേരളത്തിന്റെ സമഗ്രമായ കായികവികസനം ലക്ഷ്യമിട്ട് കായികയുവജന കാര്യാലയവും ഓസ്ട്രേലിയയിലെ വിക്ടോറിയ യൂണിവേഴ്സിറ്റിയുമായി സഹകരിച്ചുള്ള പദ്ധതിയായ സ്പോർട്സ് എക്സലൻസ് യൂ ഇന്റർനാഷണൽ പാർട്ണർഷിപ്പ് നടപ്പിലാക്കിവരുന്നു. കൂടാതെ സ്പോർട്സ് സൂര്യകളിൽ കട്ടികളുടെ കായികക്ഷമത വിലയിരുത്തുന്നതിനായി ബയോപ്പി ടെസ്റ്റ് നടത്തുന്നു. ജീവിതശൈലി രോഗങ്ങളിൽനിന്നും മുക്തി നേടി ആരോഗ്യകരമായ ഒരു ജീവിതം നയിക്കുന്നതിന് ജനങ്ങൾക്ക് സൗകര്യം ഒരുക്കുന്നതിന് ഇപ്പോൾ എട്ട് സ്ഥലങ്ങളിൽ സ്പോർട്സ് ലൈഫ് ഫിറ്റ്നസ്സ് സെന്റർ നടത്തിവരുന്നു. മേൽ പദ്ധതികളുടെ വിശദാംശങ്ങൾ അനുബന്ധമായി ഉൾക്കൊള്ളിച്ചിട്ടുണ്ട്\*.

(സി) ഏറ്റെടുത്ത എല്ലാ സ്റ്റേഡിയങ്ങളുടെയും അനുബന്ധ നിർമ്മാണ പ്രവൃത്തികൾ സമയബന്ധിതമായി പൂർത്തിയാക്കുന്നതിന് അടിയന്തര നടപടി സ്വീകരിക്കുമോ?

ഏറ്റെടുത്ത എല്ലാ സ്റ്റേഡിയങ്ങളുടെയും അനുബന്ധ നിർമ്മാണ പ്രവൃത്തികൾ സമയബന്ധിതമായി പൂർത്തിയാക്കുന്നതിന് നടപടികൾ സ്വീകരിച്ചിട്ടുണ്ട്. കോവിഡ്-19, പ്രളയം, നിപ്പ എന്നിവ സമൂഹത്തിൽ സൃഷ്ടിച്ച ആഘാതം കാരണം പദ്ധതികളുടെ പൂർത്തീകരണത്തിൽ കാലതാമസമുണ്ടായിട്ടുണ്ട്.

#### കാലിത്തീറ്റ ഉത്പാദനം

15 (\*105) ശ്രീ. എം. നൗഷാദ്:

ഡോ. കെ. ടി. ജലീൽ:

ശ്രീ. മുരളി പെരുനെല്ലി:

ശ്രീ. എം. രാജഗോപാലൻ: താഴെ കാണുന്ന ചോദ്യങ്ങൾക്ക് മൃഗസംരക്ഷണ-ക്ഷീരവികസന വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് മൃഗസംരക്ഷണ വകുപ്പ് നടപ്പാക്കുന്ന ഭക്ഷ്യ സുരക്ഷിതത്വ പ്രോജക്ടിന്റെ ഭാഗമായി പാലുൽപ്പാദനം വർദ്ധിപ്പിക്കുന്നതിനായി

\* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്

സമീകൃത കാലിത്തീറ്റയുടെയും ഉപോൽപ്പന്നങ്ങളുടെയും ഉൽപ്പാദനം വർദ്ധിപ്പിക്കുന്നതിന് എന്തെല്ലാം സംരംഭങ്ങളാണ് ആരംഭിച്ചിട്ടുള്ളതെന്ന് വ്യക്തമാക്കുമോ?

സംസ്ഥാനത്ത് പാലുൽപ്പാദനം വർദ്ധിപ്പിക്കുന്നതിനായി വിവിധ പദ്ധതികൾ നടപ്പിലാക്കിവരുന്നു. മൃഗസംരക്ഷണ വകുപ്പിന് കീഴിലുള്ള പൊതുമേഖലാ സ്ഥാപനമായ കേരളാ ഫീഡ്സ് ലിമിറ്റഡിന്റെ നാല് ഫാക്ടറികളിൽ നിന്നായി പ്രതിദിനം 1750 ടൺ കാലിത്തീറ്റ ഉൽപ്പാദിപ്പിച്ചു വിതരണം ചെയ്യുന്നു. കന്നുകാലികളുടെ രോഗപ്രതിരോധശേഷി നിലനിർത്തുന്നതിനും ധാതുലവണങ്ങളുടെ പോഷകക്കുറവ് പരിഹരിക്കുന്നതിനും പ്രത്യുൽപ്പാദനക്ഷമത നിലനിർത്തുന്നതിനും ധാതുലവണ മിശ്രിതമായ 'കേരമിൻ', സസ്യഷ്ലീകരിച്ച വെയ്ക്കോൽക്കട്ട എന്നിവയും കേരള ഫീഡ്സ് ഉൽപ്പാദിപ്പിച്ച് വിതരണംചെയ്യുന്നുണ്ട്. മിൽമയുടെ രണ്ട് കാലിത്തീറ്റ ഫാക്ടറികളിലും ക്ഷീരകർഷർക്ക് ആവശ്യമായ തരത്തിലുള്ള കാലിത്തീറ്റകളാണ് ഉൽപ്പാദിപ്പിച്ചു വരുന്നത്. പശുവിന്റെ പാലുൽപ്പാദനശേഷി വർദ്ധിപ്പിക്കുന്നതിനായി മിൽമ റിച്ച്, മിൽമ ഗോൾഡ്, മിൽമ ബൈപ്രോ എന്നീ മൂന്നിനം കാലിത്തീറ്റകൾ ഉൽപ്പാദിപ്പിക്കുന്നു. ഇത് പാലുൽപ്പാദനവും കാലികളുടെ പ്രതിരോധശേഷിയും വർദ്ധിപ്പിക്കാനും കുറവുകൾ തമ്മിലുള്ള ഇടവേളകൾ കുറയ്ക്കുന്നതിനും പ്രയോജനപ്പെടുന്നു. ഇതോടൊപ്പം ഫീഡ് സപ്ലിമെന്റായ ധാതുലവണ മിശ്രിതവും കാലികൾക്ക് അധിക ഊർജ്ജം നൽകുന്നതിനുവേണ്ടി 'ക്ഷീരസമൃദ്ധി' എന്ന പേരിൽ ബൈപാസ് ഫാറ്റോ ഉൽപ്പാദിപ്പിച്ച് വിതരണം ചെയ്യുന്നുണ്ട്. പാലുൽപ്പാദനം വർദ്ധിപ്പിക്കുന്നതിന്റെ ഭാഗമായി സംസ്ഥാനത്തുടനീളം പുൽകൃഷി പദ്ധതി ആവിഷ്കരിച്ച് നടപ്പിലാക്കിവരുന്നു. ക്ഷീരവികസന വകുപ്പിന്റെ ഈ വർഷത്തെ പദ്ധതികളിൽ സംഘങ്ങൾക്ക് പാരമ്പര്യേതര തീറ്റവസ്തുക്കൾ ഉപയോഗിച്ചുകൊണ്ടുള്ള കാലിത്തീറ്റ നിർമ്മാണത്തിനായുള്ള ഒരു നൂതന പദ്ധതിയും ഉൾപ്പെടുത്തിയിട്ടുണ്ട്. 2021-22 സംസ്ഥാന ബഡ്ജറ്റിൽ ക്ഷീരവികസന വകുപ്പിന് വകയിരുത്തിയ 96 കോടി രൂപയിൽ 40 കോടി രൂപ മിൽക്ക് ഷെഡ്സ്, തീറ്റപ്പുല്ല് വികസന പദ്ധതിക്കും 14 കോടി രൂപ കാലിത്തീറ്റ സബ്സിഡിക്കും വകയിരുത്തിയിട്ടുണ്ട്.

(ബി) അസംസ്കൃത പദാർത്ഥങ്ങളുടെ വിലവർദ്ധനവിലും കേരള ഫീഡ്സ് ഉത്പന്നങ്ങൾക്ക് വില വർദ്ധിപ്പിക്കാതെ വിതരണം ചെയ്യാൻ സാധിക്കുന്നുണ്ടോ?

അസംസ്കൃത വസ്തുക്കളുടെ വിലവർദ്ധനവിന് ആനുപാതികമായി വില വർദ്ധിപ്പിക്കാതെ കാലിത്തീറ്റ വിതരണം ചെയ്യാൻ നിലവിൽ കേരളാ ഫീഡ്സിന് സാധിക്കുന്നുണ്ട്.

(സി) കോവിഡിന്റെ പ്രത്യേക സാഹചര്യത്തിൽ ക്ഷീരവികസന മേഖലയിലേയ്ക്ക് ധാരാളം പേർ കടന്നുവരുന്നതിനാൽ കാലിത്തീറ്റയുടെ ഉൽപ്പാദനം വർദ്ധിപ്പിക്കേണ്ടതാണെന്ന വിലയിരുത്തൽ സർക്കാരിനുണ്ടോ?

ക്ഷീരവികസന മേഖലയിലേയ്ക്ക് ധാരാളം പേർ കടന്നുവരുന്നുണ്ട്. ഈ മേഖലയിൽ കാലിത്തീറ്റ കൂടുതലായി ആവശ്യമാകുന്ന പക്ഷം അതിനനുസരിച്ച് ഉൽപ്പാദനം വർദ്ധിപ്പിക്കാൻ കേരള ഫീഡ്സ് ലിമിറ്റഡും മിത്ഥയും സജ്ജമാണ്.

(ഡി) പുതുതായി കാലിത്തീറ്റ നിർമ്മാണ ഫാക്ടറികൾ ആരംഭിക്കുന്നതിനുള്ള നടപടികളുടെ പുരോഗതി അറിയിക്കാമോ?

പുതുതായി കാലിത്തീറ്റ നിർമ്മാണ ഫാക്ടറികൾ ആരംഭിക്കുന്നതിനുള്ള പ്രൊപ്പോസലുകൾ നിലവിൽ സർക്കാരിന്റെ പരിഗണനയിലില്ല.

#### **മൃഗസംരക്ഷണത്തിനായി ടെലിമെഡിസിൻ സംവിധാനം**

16 (\*106) ശ്രീ. ജി. എസ്. ജയലാൽ:

ശ്രീ. പി. എസ്. സുപാൽ:

ശ്രീ. വി. ശശി:

ശ്രീ. വാഴൂർ സോമൻ: താഴെ കാണുന്ന ചോദ്യങ്ങൾക്ക് മൃഗസംരക്ഷണ-ക്ഷീരവികസന വകുപ്പുമന്ത്രി സദയം മറുപടി നൽകുമോ:

(എ) വളർത്തുമൃഗങ്ങളിലെ രോഗബാധമൂലം കർഷകർക്കുണ്ടാകുന്ന കഷ്ടനഷ്ടങ്ങൾ ശ്രദ്ധയിൽപ്പെട്ടിട്ടുണ്ടോ; വ്യക്തമാക്കാമോ?

ഉണ്ട്. മൃഗസംരക്ഷണ മേഖലയിൽ ഉരുക്കൾ നഷ്ടപ്പെട്ട കർഷകർക്ക് വകുപ്പ് മുഖേന നൽകിയ നഷ്ടപരിഹാരത്തിന്റെ വിവരങ്ങൾ ചുവടെ ചേർക്കുന്നു.

2016-17 - Rs. 1,11,98,945

2017-18 - Rs. 1,44,56,250

2018-19 - Rs. 1,39,80,600

2019-20 - Rs. 83,44,450

2020-21 - Rs. 1,78,91,700